

ပြည်ထောင်စုမြန်မာနိုင်ငံတော်အစိုးရ
စီးပွားရေးနှင့် ကူးသန်းရောင်းဝယ်ရေးဝန်ကြီးဌာန
ကုန်သွယ်ရေးညွှန်ကြားမှုဦးစီးဌာန

၂၀၀၉ ခုနှစ်၊ မတ်လ ၉ ရက်

ထုတ်ကုန်သွင်းကုန်နှင့်ပတ်သက်သော သတင်းလွှာ ၂/၂၀၀၉

အကြောင်းအရာ။ **မြန်မာ-အိန္ဒိယနယ်စပ်ဒေသများတွင် နယ်စပ်ကုန်သွယ်ရေးမှ ပုံမှန်ကုန်သွယ်ရေး
သို့ တိုးမြှင့်ဆောင်ရွက်ရေးအတွက် ခွင့်ပြုပစ္စည်းအမယ်များ သတ်မှတ်ရေးနှင့်
ပတ်သက်၍ သတင်းကြေညာချက် ထုတ်ပြန်ခြင်းကိစ္စ**

၁။ မြန်မာနိုင်ငံနှင့်နယ်စပ်ဒေသများတွင် အိမ်နီးချင်းနိုင်ငံများနှင့် နယ်စပ်ကုန်သွယ်ရေးလုပ်ငန်းများ
ကို ၁၉၉၁ ခုနှစ်၊ ဩဂုတ်လ ၉ ရက်နေ့မှစ၍ ဆောင်ရွက်ခွင့်ပြုခဲ့ပြီးဖြစ်ပါသည်။

၂။ မြန်မာ-အိန္ဒိယနယ်စပ်တွင် အိမ်နီးချင်းအိန္ဒိယနိုင်ငံသို့ နယ်စပ်များဖြစ်သည့် တမူးနှင့်ရိဒ်တို့တွင်
နယ်စပ်ကုန်သွယ်ရေးစခန်းများကို ဖွင့်လှစ်၍ ကုန်သွယ်မှုလုပ်ငန်းများ ဆောင်ရွက်ခွင့်ပြုခဲ့ပါသည်။ အိန္ဒိယနိုင်ငံ
ကူးသန်းရောင်းဝယ်ရေးနှင့်စက်မှုဝန်ကြီးဌာန၏ ၁၉၉၅ ခုနှစ် ဧပြီလ (၁၀) ရက်နေ့စွဲပါ ကြေညာချက်အရ မြန်မာ-
အိန္ဒိယနယ်စပ်မှ ကုန်ပစ္စည်း (၂၂) မျိုးကို တင်ပို့တင်သွင်းခွင့်ပြုခဲ့ကြောင်း ထုတ်ပြန်ခဲ့ပါသည်။

၃။ မြန်မာ-အိန္ဒိယကုန်သွယ်ရေးပူးတွဲကော်မတီ တတိယအကြိမ်ညှိနှိုင်းအစည်းအဝေးတွင်သဘောတူ ညှိနှိုင်း
ချက်အရ နယ်စပ်ဒေသများမှတစ်ဆင့် ကုန်သွယ်မှုလုပ်ငန်းများတိုးချဲ့ရန်နှင့် နယ်စပ်ကုန်သွယ်ရေးနည်းလမ်းမှ
ပုံမှန်ကုန်သွယ်မှုနည်းလမ်းသို့ တိုးမြှင့်ဆောင်ရွက်ရန်ရည်ရွယ်၍ အိန္ဒိယနိုင်ငံကူးသန်းရောင်းဝယ်ရေးနှင့် စက်မှု
ဝန်ကြီးဌာနမှ ၂၀၀၈ ခုနှစ် နိုဝင်ဘာလ (၇) ရက်နေ့စွဲပါ ကြေညာချက်အမှတ် (၁၀၆) (အာရ်အီး-၂၀၀၈) ဖြင့်
အောက်ဖော်ပြပါပစ္စည်း (၁၈) မျိုးကိုမြန်မာ-အိန္ဒိယနယ်စပ်တွင် တင်ပို့တင်သွင်းခွင့်ပြုသည့် ပစ္စည်းများစာရင်းတွင်
ဖြည့်စွက်သတ်မှတ်လိုက်ကြောင်း ထုတ်ပြန်ခဲ့ပါသည်။

- (က) စက်ဘီးအပိုပစ္စည်းများ
- (ခ) အသက်ကယ်ဆေးဝါးများ
- (ဂ) ဓာတ်မြေဩဇာ
- (ဃ) ပိုးသတ်ဆေး

- (င) ချည်ထည်အစ
- (စ) စတီးအိမ်သုံးပစ္စည်းများ
- (ဆ) မင်သော်
- (ဇ) အမွှေးတိုင်
- (ဈ) ဟင်းခတ်အမွှေးအကြိုင်
- (ည) အလှကုန်ပစ္စည်းများ
- (ဋ) သားရေဖိနပ်
- (ဌ) သုတ်ဆေးအမျိုးမျိုး
- (ဍ) သကြားနှင့်ဆား
- (ဎ) ခြင်ဆေးခွေ
- (ဏ) မီးသီး
- (တ) ဘလိတ်ခါး
- (ထ) ဖလင်ကော်ပြားနှင့် ဓါတ်ပုံစက္ကူ
- (ဒ) လက်ဝတ်ရတနာအတူများ

၄။ သို့ပါ၍ နယ်စပ်ဒေသများတွင် တင်ပို့တင်သွင်းခွင့်ပြုထားသော ကုန်ပစ္စည်းများအပြင် မြန်မာ-အိန္ဒိယ နယ်စပ်မှအထက်အပိုဒ် (၃) ပါကုန်ပစ္စည်းများကိုတိုးချဲ့ဆောင်ရွက်ခွင့်ပြုထားကြောင်း အသိပေးကြေညာလိုက်သည်။

ကုန်သွယ်ရေးညွှန်ကြားမှုဦးစီးဌာန